



גאווערנאר קעטי האוקאל

אויף תיכף ארויסצוגעבן: 10/25/2021

**גאווערנאר האוקאל אנאנסירט חנוכת הבית פון בינגהעמטאן אוניווערסיטעט'ס דעקער קאלעדזש פאר נורסינג און געזונטהייט וויסנשאפט אין ברום קאונטי**

**112 טויזנט סקווער-פיסיגע איינריכטונג – אין די פארגאנגענהייט די ענדיקאט שיך באקס פאבריק – איז יעצט אפן פאר די ערשטע קלאס פון סטודענטן**

**ניו יארק סטעיט אינוועסטירט 287 מיליאן דאלאר אין 13-אקער געזונטהייט וויסנשאפט קאמפוס און STEM בילדונג אונטערנעמונגען ביי בינגהעמטאן אוניווערסיטעט.**

גאווערנאר האוקאל האט היינט אנאנסירט די חנוכת הבית פון בינגהעמטאן אוניווערסיטעט'ס דעקער קאלעדזש פאר נורסינג און געזונטהייט וויסנשאפט אין די דזשאנסאן סיטי ווילעדזש, ברום קאונטי. די סטעיט האט אינוועסטירט א סך הכל פון 287 מיליאן דאלאר צו פארענדיגן די 13-אקער געזונטהייט וויסנשאפט (העלט סייענסעס) קאמפוס אין די שטאט-צענטער פון דזשאנסאן סיטי, וועלכע רעכנט אריין דעקער קאלעדזש און STEM (וויסנשאפט, טעכנאלאגיע, ענדזשענירונג און מאטעמאטיקס) בילדונג (עדזשוקעישען) אונטערנעמונגען אין בינגהעמטאן אוניווערסיטעט. די יעצט-פארענדיגטע, זעקס-שטאקיגע, 112,000 סקווער-פיסיגע געביידע איז פלאצירט אינעווייניג אין די איבערגעמאכטע ענדיקאט דזשאנסאן שיך באקס פאבריק. די פראיעקט האט אריינגערעכנט דאס צו בויען נאך 15,000 סקווער פיס אין צוגאב צו די 97,000 סקווער פיס פון די אריגינעלע געביידע. מער פון 130 איינגעשטעלטע ארבעטן אין דעקער קאלעדזש, וועלכע האט מער פון 700 סטודענטן (בעטשעלאר און גראדואירטע סטודענטן). עס זענען דא מער פון 6,000 דעקער קאלעדזש גראדואירטע סטודענטן איבער די וועלט, פילע פון וועלכע דינען זייערע קאמיוניטיס אלץ פירנדע דאקטוירים, פארשער, מחנכים און אדמיניסטראטארן.

"עס איז א באגייסטערנדע מאמענט פאר ניו יארק פייערנדיג די חנוכת הבית פון בינגהעמטאן אוניווערסיטעט'ס נייע איינריכטונג פאר די דעקער קאלעדזש פאר נורסינג און געזונטהייט וויסנשאפט, אונזער לעצטע אינוועסטירונג אין ניו יארק'ס העכסט-קלאסישע בילדונג סיסטעם וואס גרייט צו די קומענדיגע דור פון פראפעסיאנאלן", האט גאווערנאר האוקאל געזאגט. "דורך די פראיעקט און דורך אנדערע טראנספארמאטיווע אונטערנעמונגען אין די דרום טייל פון די סטעיט, וועלן מיר קענען צוציהען און האלטן ביי אונז יונגע טאלאנטן בשעת'ן מאכן אונזער סטעיט'ס עקאנאמיע וואקסן."

די נייע דעקער קאלעדזש פאר נורסינג און געזונטהייט וויסנשאפט געביידע וועלכע האט אויפגענומען אירע ערשטע סטודענטן צו דזשאנסאן סיטי אין 2021, פארטערט בלויז איין טייל פון די אוניווערסיטעט'ס אמביציעזע געזונטהייט וויסנשאפט קאמפוס פלאצירט אין די געוועזענע חורבה אין די קאָרליס עוועניו געגנט אין די ווילעדזש. די פראיעקט רעכנט אריין די בינגהעמטאן אוניווערסיטעט סקול פון פארמאסי און מעדיצין וויסנשאפט ( Binghamton University School of Pharmacy and Pharmaceutical Sciences), פון וואו די ערשטע קלאס האט גראדואירט די פארגאנגענע פריילינג, און צוזאמען מיט די ערשטע גראדואירנדע קלאס איז געקומען די אקרעדיטעישען פאר דעם פראגראם פון די

אין צוזאמענארבעט מיט ניו יארק סטעיט, האט בינגהעמטאן אוניווערסיטעט איבערגעמאכט אן ארט וואס איז אמאל געווען א חורבה אין א געגנט אין דזשאנסאן סיטי וואס איז עקאנאמיש אפגעשוואכט. די געזונטהייט וויסנשאפט קאמפוס – פלאצירט גלייך צו די דרום זייט פון די ווילעדזש'ס מעין סטריט ביזנעס דיסטריקט – איז געווארן א פלאץ וואו מענטשן וואוינען, ארבעטן, שפילן און פירן דורך וויכטיגע פארשונג. די אוניווערסיטעט ארבעט יעצט אויך בשותפות מיט Lourdes שפיטאל צו בויען א דערנעבנדע מושב זקנים אנשטאלט וואס וועט דינען די קאמיוניטי און ערלויבן סטודענטן צו באקומען פראקטישע קלינישע ערפארונג.

**בינגהעמטאן אוניווערסיטעט פרעזידענט האָרווי סטענגער האט געזאגט,** "אונזער געזונטהייט וויסנשאפט אונטערנעמונג און די דזשאנסאן סיטי קאמפוס איז נישט מקוים געווארן איבערנאכט, נאר עס איז א רעזולטאט פון אונזער סטראטעגישע פלאנירונג פראצעדור אויף פאראויס. מיר האבן געוואוסט אז מיר האבן א באדייטנדע שטארקייט אין געזונטהייט וויסנשאפט און אז עס איז דא א לאקאלע, ראיאנישע און נאציאנאלע פראבלעם מיט א מאנגל פון פראפעסיאנאלן וואס מיר קענען העלפן פארגרינגערן. נאך יארן פון פלאנירונג און שטיצע פון אלע ווינקלען פון אונזער אוניווערסיטעט קאמיוניטי און אנדערשוואו, האבן מיר אויספלאנירט מיט הצלחה פראגראמען פאר אונזער סקול פון פארמאסי און מעדיצין וויסנשאפט, און מיר האבן צוזאמענגעשטעלט נאך לערנען פלענער און פראגראמען ארום אונזער דעקער נויטסינג סקול וועלכע איז געווארן די דעקער קאלעדזש פאר נויטסינג און געזונטהייט פארשונג. מיר זענען באגייסטערט צו אויך טראנספארמירן די שטאטישע הארץ פון דזשאנסאן סיטי. אונזער סטראטעגיע פון ציהלן שטאט-צענטער קאמיוניטיס פאר אונזערע פארברייטערונג באמיאונגען האבן זיך אויסגעצאלט אין בינגהעמטאן, און יעצט האבן מיר ענליכע פאזיטיווע השפעות אין די ווילעדזש. מיר באדאנקען די ניו יארק סטעיט פירערשאפט און אונזערע לאקאלע ערוויילטע בעאמטע פאר די געלטער וואס מיר האבן באקומען אין קאפיטאל דאלארן און דורך די ראיאנישע עקאנאמישע אנטוויקלונג קאונסיל'ס ( Regional Economic Development Council ) אפסטעיט ווידער-אויפלעבונג אונטערנעמונג (Upstated Revitalization Initiative). גאווערנאר האוקאל איז געווען מיט אונז פון די אנהויב, צוזעהענדיג די וואוקס פון דעם פראיעקט, און מיר זענען באגייסטערט איר צו האבן דא היינט צו זעהן אלע די רעזולטאטן."

ניו יארק סטעיט'ס אינוועסטירונג פון 287 מיליאן דאלאר האט אריינגערעכנט געלטער סיי פון SUNY און סיי פון ESD צו שטיצן די אנגייענדע וואוקס פון די מאדערנע בינגהעמינגטאן אוניווערסיטעט געזונטהייט וויסנשאפט קאמפוס און איר הויפט קאמפוס אין וועסטאל.

**עמפיער סטעיט דעוועלאפמענט ( Empire State Development, ESD ) טשיעף אפערעיטינג אפיסער און עקזעקיוטיוו דעפיוטי קאמישאנער, קעווין יוניס, האט געזאגט,** "ניו יארק סטעיט'ס אינוועסטירונג און שותפות אין די אנטוויקלונג פון בינגהעמטאן אוניווערסיטעט'ס געזונטהייט וויסנשאפט קאמפוס האט געשפילט א וויכטיגע ראלע אינעם רוקן דזשאנסאן סיטי נאנטער צו אפילו א לעכטיגערע צוקונפט. די נייע איינריכטונג איז א ביישפיל פון די ESD'ס סטראטעגישע קאנצעטראציע אויף אנטוויקלונג פון פראפעסיאנאלן און פארגעשריטענע וויסנשאפט, וועלכע שאפט נייע דזשאבס און טראנספארמאטיווע פארבעסערונגען וועלכע וועלן ווייטער טרייבן די דרום טייל פון די סטעיט'ס אנגייענדע ווידער אויפלעבונג."

**סטעיט סענאטאר פרעד אקשאר האט געזאגט,** "אין א צייט ווען עס זענען דא אזוי ווייניג נויטסעס, איז עס אזוי וויכטיג אז מיר זאלן אינוועסטירן צו שאפן געלעגנהייטן צו העלפן די נויטסינג פעלד בליעהן. נוצן

די אינוועסטירונגען צו אויך העלפן טראנספארמירן קאמיוניטיס אין נויט פון אויפלעבונג איז גענוי וויאזוי רעגירונג דארף ארבעטן."

**סטעיט אסעמבלי פרוי דאנע לופארדאו האט געזאגט,** "די דעקער קאלעדזש פון נירסינג און געזונטהייט וויסנשאפט איז א וויכטיגע טייל פון די בינגהעמטאן אוניווערסיטעט קאמפוס אין דזשאנסאן סיטי. די קאלעדזש האט איבערגעמאכט א פארלאזטע שוך באקס פאבריק, אריינבלאזנדיג א נייע חיות און ענערגיע אין די קאמיוניטי. איך בין דאנקבאר פאר אלע אונזערע שותפים וועלכע האבן נישט נאר געגלויבט אין דזשאנסאן סיטי, נאר אויך פארשטאנען אז די אינוועסטירונגען וועלן זיך אפצאלן דורכן צושטעלן גאר נויטיגע בילדונג און עקאנאמישע געלעגנהייטן פאר אונזער גאנצע ראיאן און סטעיט."

**SUNY טשענסעלאַר דזשים מעלעטרעס האט געזאגט,** "די נייע דעקער סקול פאר נירסינג און געזונטהייט וויסנשאפט ביי בינגהעמטאן אוניווערסיטעט ווייזט ארויס די כוח פון וואס SUNY קען טוה מיט קריטישע סטעיט אינוועסטירונגען. די אינוועסטירונג ערלויבט SUNY צו העלפן בילדן און טרענירן די גאר נויטיגע העלטקעיר ארבייטער, באזונדערס נירסעס וועלכע זענען די הארץ קלאפ פון העלטקעיר. אלץ די פראפעסיאנאלן בילדונג ארעם פאר ניו יארק, איז SUNY גרייט זיך צו פארמעסטן מיט די שוועריגקייטן נאכצוקומען די פארלאנג פון דזשאבס דורכן אהערשטעלן הויכע קוואליטעט פובליק בילדונג פאר צוגענגליכע פרייזן. מיר באדאנקען גאווערנאר האוקאל פאר איר פירערשאפט און אנטשלאסענע שטיצע פאר SUNY."

**ברום קאונטי עקזעקיוטיוו דזשעיסאן גארנאר האט געזאגט,** "די ארבעט וואס ווערט געטוהן אין דזשאנסאן סיטי איז געווען די הארץ פון אונזער אָפּסטעיט ווידער-אויפלעבונג אונטערנעמונג פלאן. די עפענונג פון בינגהעמטאן אוניווערסיטעט'ס נייע נירסינג סקול איז די לעצטע הצלחה אין די אנגייענדע טראנספארמאציע פון די טייל פון ברום קאונטי. בויען בינגהעמטאן אוניווערסיטעט'ס געזונטהייט וויסנשאפט קאמפוס נעבן די UHS, שאפט אן אויסגעצייכנטע אטמאספערע פאר די נירסעס, פארמאסיסטן און אנדערע צוקונפטיגע העלטקעיר ארבייטער זיך צו לערנען און זיך צו טרענירן. איך בין דאנקבאר פאר די איבערגעגעבנקייט פון די גאווערנאר און פון עמפייער סטעיט דעוועלאָפּמענט, און אזוי אויך פאר די אוניווערסיטעט, פארן ווידער אויפלעבן אונזער קאמיוניטי."

**ווילעדזש און דזשאנסאן סיטי מעיאר גרעג דימי האט געזאגט,** "די שותפות צווישן ניו יארק סטעיט און בינגהעמטאן אוניווערסיטעט האט געשפילט א קריטישע ראלע אינעם ארומדרייען דזשאנסאן סיטי. די אינוועסטירונגען העלפן אונז מאכן וואקסן און ווידער אויפלעבן געגנטער דורכאויס אונזער קאמיוניטי. איך קוק ארויס צו פארזעצן צו ארבעטן מיט אונזערע לאקאלע און סטעיט שותפים אזוי ווי מיר טרייבן ווייטער אויף פאראויס אונזערע באמאונגען צו שאפן אפילו א לעכטיגערע צוקונפט פאר דזשאנסאן סיטי."

**דרום טייל ראיאנישע עקאנאמישע אנטוויקלונג קאונסיל ( Southern Tier Regional Economic Development Council ) קא-טשעיר, דזשודי מקיני טשערי, עקזעקיוטיוו דירעקטאר פון סקיילער קאונטי שותפות פאר עקאנאמישע אנטוויקלונג ( Schuyler County Partnership for Economic Development, SCOPED ) און ברום קאונטי קאלעדזש פרעזידענט קעווין דראם האבן געזאגט,** "דער פראיעקט איז באווייז אז די צוגאנג פון די ראיאנישע קאונסיל ארבעט טאקעאזוי ווי עס איז אין איינקלאנג מיט די ראיאן'ס סטראטעגישע פלאן צו נוצן די אקעדעמיע פאר עקאנאמישע אנטוויקלונג און צו מאכן שפראצן שטאט-צענטער אויפלעבונג דורכן טראנספארמירן א ליידיגע געביידע צו א ווירבלנדע איינריכטונג. מיר קוקן ארויס צו פארזעצן אונזער שותפות מיט בינגהעמטאן אוניווערסיטעט אזוי ווי מיר ארבעטן צוזאמען צו צוציהען אינוועסטירונגען, שאפן נייע דזשאבס און טרענירן די פראפעסיאנאלן פאר מארגן, בשעת'ן ברענגען וואוקס און פארשטערקערן די דרום טייל פון די סטעיט'ס עקאנאמיע היינט."

## שטופן 'Southern Tier Soaring' אויף פאראויס

די היינטיגע אנאנס איז א חלק פון 'Southern Tier Soaring' (דרום טייל - זיך אויפהייבנדיג), די ראיאן'ס ברייטע בלופרינט וויאזוי צו אויפטרייבן שטארקע עקאנאמישע וואוקס און קאמיוניטי אנטוויקלונג. די ראיאניש-אויסגעשטעלטע פלאן קאנצעטרירט זיך אויף וויאזוי צו צוציהען טאלאנטירטע ארבייטער, מאכן ביזנעסער וואקסן און טרייבן טעכנאלאגישע פארשריט. יעצט טוט די ראיאן פארשנעלערן 'Southern Tier Soaring' מיט א 500 מיליאן דאלארדיגע סטעיט אינוועסטירונג דורך די אָפּסטעיט ווידער-אויפלעבונג אונטערנעמונג. די סטעיט'ס 500 מיליאן דאלארדיגע אינוועסטירונג וועט באלוינען פריוואטע ביזנעסער וועלכע וועלן אינוועסטירן היבש מער פון 2.5 ביליאן דאלאר – און די ראיאן'ס פלאן, לויט וויאזוי עס איז אריינגעגעבן געווארן, זאגט פאר 10,200 נייע דזשאבס. מער אינפארמאציע קען מען זעהן [דא](#).

## איבער עמפייער סטעיט דעוועלאפמענט

עמפייער סטעיט דעוועלאפמענט (ESD) איז ניו יארק'ס הויפט עקאנאמישע אנטוויקלונג אגענטור ([www.esd.ny.gov](http://www.esd.ny.gov)). די מיסיע פון ESD איז צו שטופן פאר אן אויפגעלעבטע און וואקסנדע עקאנאמיע, ערמוטיגן דאס שאפן פון נייע דזשאבס און עקאנאמישע געלעגנהייטן, העכערן איינקונפטן פאר די סטעיט און אירע לאקאלע רעגירונגען, און עררייכן סטאבילע און פארשידנארטיגע לאקאלע עקאנאמיעס. דורכן נוצן הלוואות, גרענטס, טעקס קרעדיטס און אנדערע סארטן פינאנציעלע הילף, שטרעבט ESD צו פארמערן פריוואטע ביזנעס אינוועסטירונג און וואוקס צו טרייבן דאס שאפן פון נייע דזשאבס און שטיצן בליהענדע קאמיוניטיס איבער גאנץ ניו יארק סטעיט. ESD איז אויך די הויפט אדמיניסטראטיווע אגענטור וואס טוהט אויפזען די ניו יארק סטעיט ראיאנישע עקאנאמישע אנטוויקלונג קאונסילס און די מארקעטינג פון די "LOVE NEW YORK" (איך האב ליב ניו יארק) קאמפיין, די סטעיט'ס אייקאנישע טוריזם ברענד. פאר מער אינפארמאציע איבער ראיאנישע קאונסילס און איבער עמפייער סטעיט דעוועלאפמענט, באזוכט [www.regionalcouncils.ny.gov](http://www.regionalcouncils.ny.gov) און [www.esd.ny.gov](http://www.esd.ny.gov).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)